

રાજકોટ શહેરમાં સિઝનમાં સૌ પ્રથમ વખત પારો સિંગલ ડીજીટમાં : ૯.૪ ડીગ્રી તાપમાન

રંગીલા રાજકોટીયનો ધુજી ગયા: સૌરાષ્ટ્ર - કચ્છમાં ઠંડીનો અસલી મીઝાજ અનુભવાયો

રાજકોટ, રાજકોટ સહિત સૌરાષ્ટ્ર - કચ્છમાં ડિસેમ્બર મહિનો આખો પૂરો થઈ બાદ નવા વર્ષના પ્રારંભથી તાપમાન ગગડ્યું છે. રાજકોટ શહેરમાં સૌપ્રથમ વખત ઠંડીનો પારો ૯.૪ ડીગ્રી સિંગલ ડીજીટમાં નોંધાયો છે. ઠંડીએ એકાએક ગતિ પકડતા રંગીલા રાજકોટીયનો ધુજી ગયા હતા. શહેરીજનો ગરમ વસ્ત્રોમાં જ જોવા મળે છે. ફરી તાપમાનની મોસમ શરૂ થઈ ગઈ છે. હવામાન શાસ્ત્રીઓના જણાવ્યા મુજબ ગુજરાતમાં ઠંડીનો ચમકારો વધી રહ્યો છે. ખાસ કરીને સૌરાષ્ટ્ર અને ઉત્તર ગુજરાતમાં વેસ્ટર્ન ડિસ્ટર્બન્સની અસરથી તાપમાનમાં ઘટાડો થવાની આગાહી છે. પ



જાન્યુઆરી સુધી મહત્તમ તાપમાનમાં ઘટાડો થશે અને લઘુત્તમ તાપમાન અમુક શહેરોમાં સિંગલ ડીજીટમાં રહેશે. ઉત્તર ગુજરાત અને પંચમહાલ પટ્ટામાં ઠંડીની સૌથી વધુ અસર જોવા મળશે. સૌરાષ્ટ્ર અને ગિરનાર પર્વતમાળા અને આસપાસના વિસ્તારોમાં પણ કાંતિલ ઠંડીનો અહેસાસ થશે.

દરમિયાન રાજકોટ શહેરમાં આજે સિઝનની સૌથી વધુ ઠંડી નોંધાઈ છે. લઘુત્તમ તાપમાન ૯.૪ ડીગ્રી છે. જે રાજ્યમાં બીજા નંબરે સૌથી ઠંડું શહેર બન્યું છે. આમ, તો છેલ્લા કેટલાક દિવસોથી વહેલી સવારે અને રાત્રીના સમયે ઠંડીના ચમકારા અનુભવાઈ રહ્યા હતા. બપોરના સમયે ગરમીનો અહેસાસ થાય છે. ન્યુનતમ તાપમાન ૧૨ થી ૧૫ ડીગ્રી આસપાસ જોવા મળે છે. ગિરનારની સાથે સાથે જુનાગઢનું લઘુત્તમ તાપમાન પણ ૪.૭ ડીગ્રી થઈને ૧૦.૭ ડિગ્રી થઈ જતા સમગ્ર શહેર અને આસપાસના વિસ્તારોમાં કાંતિલ ઠંડીનો અનુભવાય હતો. ઠંડી વધવાની સાથે વાતાવરણમાં

ભેજનું પ્રમાણ ૮૩ ટકા રહેતા અને ૪.૪ ડિલોમીટરની ઝડપે ઠંડો પવન ફૂંકાતા ઠંડી વધુ કાંતિલ બની હતી. જેના કારણે સવારે બજારોમાં કફરું જેવું વાતાવરણ જોવા મળ્યું હતું. રાજ્યમાં ગિરનાર પર્વત પ.૭ ડીગ્રી, અમદાવાદ ૧૫.૦ ડીગ્રી, બરોડા ૧૫.૦ ડીગ્રી, ભાવનગર ૧૪.૦ ડીગ્રી, ભુજ ૧૧.૪ ડીગ્રી, દમણ ૧૭.૦ ડીગ્રી, ડીસા ૧૧.૮ ડીગ્રી, દીવ ૧૫.૮ ડીગ્રી, દ્વારકા ૧૫.૧ ડીગ્રી, ગાંધીનગર ૧૨.૮ ડીગ્રી, કંડલા ૧૩.૦ ડીગ્રી, નલિયા ૭.૦ ડીગ્રી, ઓખા ૧૮.૨ ડીગ્રી, પોરબંદર ૧૧.૪ ડીગ્રી, રાજકોટ ૯.૪ ડીગ્રી, સુરત ૧૬.૦ ડીગ્રી, વેરાવળ ૧૫.૮ ડીગ્રી, જામનગર ૧૨.૦ ડીગ્રી તાપમાન નોંધાયું હતું.

રાજકોટ મવડી પ્લોટની વૃંદાવન સોસાયટીમાં આવેલા મકાનમાં દારૂ સાથે એક પકડાયો

રાજસ્થાનથી પાર્સલમાં ૪૮૦ ગ્રામ દારૂ વિદેશી દારૂ લાવ્યો હતો

રાજકોટ, રાજકોટ શહેરના વૃંદાવન સોસાયટીમાં આવેલા મકાનમાં પીસીબીની ટીમે ભાતમીના આધારે દરોડો પાડી રૂા.૭૬,૮૦૦ની કિંમતની ૪૮૦ ગ્રામ દારૂ વિદેશી દારૂ સાથે ભુલેલ ગરને ઝડપી લીધો હતો. રાજસ્થાનથી પાર્સલમાં જાતે જ દારૂ લાવીને રાજકોટમાં વેપાર કરતાં આ ભુલેલ ગરની પીસીબીએ રિમાન્ડ ઉપર પુછપરછ શરૂ કરી છે. રાજકોટ શહેરના મવડી પ્લોટમાં આવેલા વૃંદાવન સોસાયટી શેરી નં.૬માં પીસીબીએ દરોડો પાડ્યો હતો. આર્યનગરનો રહેવાસી ધવલ મનસુખ સોજાના નામનો શપ્સ રૂા.૭૬,૮૦૦ની ૪૮૦ ગ્રામ દારૂ સાથે ઝડપાઈ ગયો હતો. પીસીબીની ટીમે પુછપરછ કરતાં તે રાજસ્થાનથી આ દારૂ પાર્સલમાં લાવ્યો હોવાનું જણાયું હતું. પીસીબીના કુલદીપસિંહ જાજે, વિજયભાઈ મહેતા, કરણભાઈ માડા અને યુવરાજસિંહ રાણાની ભાતમીના આધારે પીસીબીએ દરોડો પાડ્યો હતો. પેડક રોડ પર આર્યનગરમાં રહેતા શપ્સે તેના સગાને ત્યાં મવડી પ્લોટમાં આ દારૂનો જથ્થો ઉતાર્યો હતો.



આ કામગીરી પોલીસ કમિશ્નર જજેશકુમાર ઝાના સીધા માર્ગદર્શન હેઠળ કામ કરતી પીસીબીના પીઆઈ એમ.આર.ગોંડલીયા, એમ.જે.હુંણ સાથે પીએસઆઈ પી.બી.નાજયા, આર.કે.જાડેજા, એ.એસ.આઈ.સંતોષભાઈ મોરી, મયુરભાઈ પલારીયા, મહિપાલસિંહ ઝાલા, હરદેવસિંહ રાઠોડ, ધનશ્યામસિંહ ચૌહાણ, કિરતસિંહ ઝાલા, વિરેન્દ્રસિંહ જાડેજા, કુલદીપસિંહ જાડેજા, રાહુલગીરી ગોસ્વામી, દેવરાજભાઈ કળોતરા, વાલજીભાઈ જાડા, નવીનભાઈ ડાંગર, હિરેનભાઈ સોલંકી અને હિરેન્દ્રસિંહ પરમારે કરી હતી.

રાજકોટના ખોખળદડમાં ખેડૂતના ઘરમાં થયેલ ચોરીની તપાસ અમદાવાદ સુધી લંબાઈ

૨૯ લાખની ચોરીની જાહેરાત બાદ ૨૭ લાખના દાગીના મકાનમાંથી મળ્યા હતા

રાજકોટ, રાજકોટ ખોખળદડ ગામમાં ખેડૂત કાંતિભાઈ શિવાભાઈ દેસાઈ (ઉ.વ.૬૫)ના બંધ મકાનમાં ત્રાટકેલા તસ્કરો રૂા.૨૯ લાખની મતાની ચોરી કરી ગયાની ફરીયાદ બાદ રૂા.૨૭.૮૦ લાખના દાગીના મકાનમાંથી હેમખેમ મળી આવ્યા હતાં. જે કે તસ્કરો રૂા.૮૦ હજારની રોકડ સાથે બાઈકની પછા ચોરી ગયા હતાં. આ ચોરીનું પગેરૂ અમદાવાદ તરફ નીકળ્યું હોય કાર્મ બ્રાંચની એક ટીમ અમદાવાદ પહોંચી છે. પ્રામ માહિતી મુજબ કાંતિભાઈની મોટી દિકરી અસ્મિતાના લગ્ન થઈ ગયા છે. બે પુત્રો ભરત અને મહેશ તેમની

બાજુમાં જ રહે છે. ગઈકાલે રાત્રે ૮.૩૦ વાગ્યે કાંતિભાઈ મકાનને તાળા મારી બાજુમાં રહેતા પુત્ર મહેશને ત્યાં પત્નિ કાંતિબેન સાથે જમવા ગયા હતાં અને તેના ઘરે જ સુઈ ગયા હતાં. વહેલી સવારે પાંચેક વાગ્યે પોતાના ઘરે જઈને જોયું તો ડેલીનું તાળુ તુટેલું હતું. ડેલી પછા ખુલ્લી મળી આવી હતી. ફળીયામાં રાખેલું બાઈક ગાયબ હતું. મુખ્ય દરવાજાની લોખંડની જાળીનું તાળુ પછા ગાયબ હતું. તેનો નકુચો પછા તુટેલો હતો. અંદર જઈ જોતા બન્ને રૂમમાં સામાન વેરવિખેર જોવા મળ્યું હતું. એક રૂમમાં કાપડની થેલીમાં રાખેલા રૂા.૮૦ હજાર ગાયબ હતાં. બીજા રૂમમાં કબાટની તીજરીમાં રાખેલા સોના ચાંદીના દાગીના પછા ગાયબ હતાં,

જેમાં બે બીસ્કીટ, ચાંદીની નાની બે ઈટનો પણ સમાવેશ થાય છે. આ રીતે તસ્કરો તેમના મકાનમાંથી કુલ રૂા.૨૯ લાખના મતાની ચોરી કરી ગયા હતાં. તત્કાળ જાણ કરતાં આજી ૩૦ પોલીસસાથે કાર્મ બ્રાંચ અને એલસીબીની ટીમો પછા સ્થળ પર પહોંચી હતી. સીસીટીવી કેમેરા જોતા તેમાં મોઢે ભુકાની બાંધેલા પાંચેક તસ્કરોએ ચોરી કર્યાનું બહાર આવ્યું છે. આ તસ્કરો પગપાળા આવ્યા હતાં અને કાંતિભાઈ ઉપરાંત ગામમાંથી અન્ય એક વ્યક્તિનું મળી કુલ બે બાઈક ચોરી ગયા હતાં. બાઈક ઉપર જ તસ્કરો ભાગી ગયાની શક્યતા પોલીસે દર્શાવી છે. સાંજે તપાસમાં નવો વળાંક આવ્યો હતો. કાંતિભાઈના

મકાનમાંથી કહેવાતા ચોરી થયેલા રૂા.૨૭.૮૦ લાખના દાગીના હેમખેમ મળી આવ્યા હતાં. પોલીસે જણાવ્યું કે, સવારે સામાન વેરવીખેર હોવાથી દાગીના ભરેલી થેલી પરિવારના સભ્યોએ જોઈ ન હતી. એફએસએલની તપાસ બાદ પરિવારજનોએ સામાન સરખો કરવાનું શરૂ કરતા દાગીના ભરેલી થેલી મળી આવી હતી. તસ્કરો મકાનમાંથી રૂા. ૮૦ હજારની રોકડ ઉપરાંત એક બાઈક ઉઠવી ગયા હતા. આ મામલે આજી૩૦, કાર્મ બ્રાંચ અને એલસીબીની ટીમે વધુ તપાસ કરતા ચોરીનું પગેરૂ અમદાવાદ સુધી મળતા એક ટીમ રવાના થઈ છે.

આટકોટ પાસે ટ્રકમાં કતલખાને લઈ જવાતા ૨૧૧ પશુઓ બચાવાયા : ૩ શપ્સોની ધરપકડ

રાજકોટ, આટકોટ પાસેથી કતલખાને લઈ જવાતું ઘેટાં-બકરા ભરેલ કન્ટેનરને જવદયા ફાઉન્ડેશન અને પોલીસની ટીમે પકડી ૨૧૧ વધુ જીવને કતલ થતાં બચાવી રાજકોટ પાંજરાપોખાં રખાયા હતાં. પશુઓને નવાગઢથી મુંબઈ કતલખાને લઈ જતાં ત્રણ શપ્સોની ઝડપી લઈ તેની સામે ગુનો નોંધી રૂ.૩૦.૫૫ લાખનો મુદ્દામાલ કબ્જે કર્યો હતો.

જસદણમાં બળદો સીમ શાળા પાસે રહેતાં રોનકભાઈ નાથભાઈ વાઢેર (ઉ.વ.૨૩) એ નોંધાવેલ ફરીયાદમાં જણાવ્યું કે, તેઓ બે વર્ષથી જીવદયા ફાઉન્ડેશન ટ્રસ્ટમાં ગૌસવાને લગતી સેવાકીય કામગીરી કરે છે. તેમને માલીટી મળેલ કે, ગોંડલ તરફથી એક ટ્રક કતલખાના માટેના ઘેટાં-બકરા



ભરી નિકળનાર છે અને તેને કતલખાને લઈ જઈ રહ્યા છે. આ ટ્રક નં. જીજે-૦૧-૭૨-૭૨૨૧ આટકોટ પાસેના ગોંડલ ચોકડી પાસેથી પસાર થનાર હોય જેથી ગૌરક્ષકો કેટનભાઈ સંઘવી, મયુરસિંહ જાડેજા, બ્રીજેનભાઈ બાલધાને ફોનથી જાણ કરી તમામ ગૌરક્ષકો ગોંડલ ચોકડી પાસે રાતના હાજર હતા ત્યારે એક શંકાસ્પદ ટ્રક નિકળેલ જે ટ્રકને સાર્ડાઈમાં ઉભો રાખવાનું કેહતા ઉભો રાખેલ નહીં અને પોતાની ટ્રક આટકોટ ગામ તરફ ભગાવી મુકેલ હતો. જેથી

ટ્રકનો પીછો કરી આટકોટ પોલીસ સ્ટેશન સામે રસ્તા ઉપર ઉભી રખાવેલ. બાદ ટ્રકને ચેક કરતા ટ્રક કેબીનમાં ડ્રાઈવર સહિત ત્રણ શપ્સો બેસેલ હોય જેથી આટકોટ પોલીસને જાણ કરતા પોલીસ દોડી આવેલ અને ટ્રકના પાછળના ભાગે ચેક કરતા તેમાં બે પાર્ટીશન કરી નાના-મોટા ઘેટાં-બકરાઓ ઉપર તથા નિચે ખીચીખીચ ભરેલ હતાં. બાદમાં ટ્રકના ચાલકનું નામ પુછતા પોતા ઘેટાં-બકરાની લે-વેચની (રહે. નવાગઢ સરકારી અનાજના ગોડાઉન પાસે, જેતપુર) અને

જુનાગઢનાં બે કેસમાં સજા પામેલ ફરાર આરોપી પકડાયો

જુનાગઢ, આઠમા ફે.કે.નં.-૩૫૦૩/૨૦૨૪ તથા ફે.કે.નં.૩૪૦૮/૨૦૨૪ ના કામે બે વર્ષની સજા થયેલ નાસ્તો ફરતો દોલતપરાનો આરોપી વીલેકભાઈ પ્રતાપભાઈ મહેતા પોલીસ પકડથી દુર રહેવા જુનાગઢ બહાર જતો રહેલ હોય જે આરોપી હાલ જુનાગઢમાં શહેરમાં આવેલ છે જે ભાતમી આધારે સર્વેલન્સ સ્ટાફની જુદી જુદી ટીમ બનાવી મજકુર આરોપી મળી આવવાની શક્યતા વાળા વિસ્તારમાં સતત પેટ્રોલીંગ અને વોચ કરી પકડી બન્ને સજા વોરંટની અમલવારી કરવામાં આવેલ છે. આ કામગીરી પો.સબ.ઈન્સ.વાય.એન.સોલંકી



તથા એ.એસ.આઈ ભદ્રેશભાઈ રવેયા તથા એ.એસ.આઈ. પંકજભાઈ સાગડીયા તથા પો.હેડ.કોન્સ. નીલેશભાઈ ચૌહાણ તથા પો.કોન્સ. દિનેશભાઈ જિલડીયા તથા નરેન્દ્રભાઈ બાલસ પો.કોન્સ. જયેશભાઈ કરમટા તથા પો.કોન્સ. સુભાષભાઈ કોઠીવાળ તથા પો.કોન્સ. જીવનશભાઈ શુક્લ તથા અનકભાઈ બોધરા તથા કલ્પેશભાઈ ચાવડા પો.સ્ટાફે કરી હતી

રાજકોટમાં પોલીસ કમિશનર કચેરીએ રજૂઆત વખતે આગેવાનને પતાવી દેવાની ધમકી : ફરિયાદ

રાજકોટ, રાજકોટ શહેરના ૧૫૦ ફૂટ રીંગ રોડ પર શહિદ સુખદેવ ટાઉનશીપ જી-૨૦૫ શિલ્પ પાર્ક સર્કલ પાસે રહેતા અને એજ્યુકેશન એડવાઈઝર તેમજ સામાજિક આગેવાન તરીકે કામ કરતાં દિલીપભાઈ ઉર્ફે ડી.ડી. ધીરૂભાઈ સોલંકી (ઉ.વ.૩૭)ને પોલીસ કમિશનર કચેરી ખાતે જાહેરમાં જાનથી મારી નાખવાની ધમકી આપતાં આ મામલે પ્રયુમનનગર પોલીસ સ્ટેશનમાં ચામુંડાનગરના વિક્રમ પી. વોરા નામના શપ્સ વિરુદ્ધ ગુનો નોંધવામાં આવ્યા છે. જાણવા મળ્યા મુજબ સરધાર ગામમાં ડો. બાબાસાહેબ આંબેડકરની પ્રતિમા ગુમ થવાના મામલે આરોપીઓની ધરપકડ ન થતાં શુક્રવારે બપોરે સમસ્ત અનુસુચિત જાતિ સમાજ દ્વારા કમિશનર કચેરીએ આવેદનપત્ર આપવાનો કાર્યક્રમ રાખવામાં આવ્યો હતો. આ દરમિયાન ડી.ડી. સોલંકીએ હાજર લોકોને શાંતિ જાળવવા અને શિસ્તબદ્ધ રીતે લાઈનમાં ઊભા રહેવા સુચના આપી હતી. આ વખતે જ્યારે વિક્રમ નામનો શપ્સ મહિલાઓની લાઈનમાં ઊભો હતો, ત્યારે ડી.ડી. સોલંકીએ તેને પુરૂષોની લાઈનમાં જવા કહ્યું હતું અને મજકામાં જણાવ્યું હતું કે 'જે મહિલા હોય તે મહિલા તરફ અને પુરૂષ હોય તે પુરૂષ તરફ ઊભા રહે'. આ વાતથી ઉર્કેરાઈ જઈ વિક્રમે જાહેરમાં ઝઘડો કરી 'તું બોલવામાં ધ્યાન રાખજે, તેને છરીના ઘોઠા મારીને જાનથી મારી નાખીશ' તેવી ધમકી આપી હતી. ડી.ડી. સોલંકીએ ફરિયાદમાં વધુમાં જણાવ્યું હતું કે આ વિવાદ પાછળ જૂની અદાવત જવાબદાર હોઈ શકે છે. બે વર્ષ અગાઉ તેણે અશોક સિંઘ નામના શપ્સ સામે બે એફઆઈઆર નોંધાવી હતી. આરોપી વિક્રમ આ અશોક સિંઘનો માણસ હોવાથી તેણે માયાકુટ કરી હતી. આ બનાવ વખતે રમેશભાઈ મુછડીયા, જયસુખભાઈ સોલંકી સહિતના આગેવાનોની હાજરીમાં આ ઘટના બની હતી. પ્ર.નગર પીઆઈ વી. આર. વસાવાની રાહબરીમાં પીએસઆઈ કે.કે. ચાવડાએ ગુનો નોંધી તપાસ હાથ ધરી છે.


ગોંડલની મહિલાને ફોન ઉપર ધમકી આપનાર જયપુરના સાઈકો શપ્સ સામે ફરિયાદ

રાજકોટ, રાજકોટના નિર્મળા રોડ પર રહેતા મુળ ગોંડલના મહિલાને મોડી રાત્રે ફોન કરી ગાળો આપી પરિવારને જાનથી મારી નાખવાની ધમકી આપનાર જયપુરના સાયકો વિરુદ્ધ ગોંડલમાં વધુ એક ફરિયાદ નોંધાઈ છે. મુળ ગોંડલના વતની અને હાલ રાજકોટના નિર્મળા રોડ વિસ્તારમાં રહેતા પરિણીતાએ નોંધાવેલી ફરિયાદમાં આરોપી તરીકે જયપુરના દીપેશ રમાકાંત ડ્રોલિયાનું નામ આપ્યું છે. ફરિયાદમાં જણાવ્યું હતું કે, ગઈ તા.૩૧/૧૦/૨૦૨૫ ના રોજ રાત્રીના આશરે દોઢ વાગ્યે તેણી ઘરે સૂતી હતી ત્યારે સહેલીના મિત્ર દિપેશ ડ્રોલીયાએ ફોન કરી તમારી સહેલીનો ફોન લાગતો નથી, જેથી તેના બીજા નંબર આપો તેમ જણાવેલ હતું. જેથી ત્યારે દિપેશને કોઈ જવાબ આપેલ ન હતો. બાદ તેને અવાર નવાર અલગ અલગ નંબરથી ફોન કરીને હેરાન પરેશાન કરતો હતો જેથી મેં દિપેશનો નંબર બ્લોક કરી દીધેલ હતો. બાદ દિપેશ બે મહીનાથી અલગ અલગ ફોન નંબરથી હેરાન કરી ગાળો આપતો હતો. ગઈ તા.૦૧ ના રાત્રીના આશરે એક વાગ્યાની આસપાસ સહેલીના મિત્રએ અજણ્યા નંબર પરથી ફોન કરી તેણીને તથા પતિ અને પરિવારને મારી નાખવાની ધમકી આપી બેફામ ગાળો આપેલ હતી. જે અંગે પરિણીતાએ ફરિયાદ નોંધાવતા ગોંડલ સીટી પોલીસ મથકની ટીમે ગુનો નોંધી કાર્યવાહી હાથ ધરી હતી. ઉલ્લેખનીય છે કે, ગોંડલમાં રહી શિક્ષકા તરીકે ખાનગી શાળામાં ફરજ બજાવતી મહિલાને પૂર્વ પ્રેમી દીપેશ ડ્રોલીયા અલગ અલગ ફોન નંબરથી ફોન કરી ધરાસંબંધ રાખવા દબાણ કરતો હતો. બાદમાં સાયકો પૂર્વ પ્રેમીએ પરિણીતાના પતિ સહિતના પરિજનો, મિત્ર અને શાળાના વાઈસ પ્રિન્સિપાલને પણ ફોન કરી મહિલાને બદનામ કરતા પરિણીતાએ ગત તા. ૨૮/૧૨ ના રોજ ગોંડલ બી ડિવિઝન પોલીસ મથકમાં ફરિયાદ નોંધાવી હતી.

રાજકોટમાં પૂર્વ એમએલએ લખેલી મર્સીડીઝ કારના ચાલકને દસાઈનબોર્ડ હલબલાવી નાખ્યું

પૂર્વ નાણાં મંત્રી વજુભાઈ વાળાના ડ્રાયવરે બોર્ડ ઉખેડી નાખવા પ્રયાસ કર્યો

રાજકોટ, રાજકોટના રેસકોર્પના એથેલેટીક્સ ગ્રાઉન્ડ પાસે 'પૂર્વ ધારાસભ્ય-ગુજરાત' લખેલી કારના ચાલકે પોતાને નડતરરૂપ લાગતું કોર્પોરેશનનું સાઈનબોર્ડ ઉખેડી ફેંકવાનો પ્રયાસ કર્યો હતો. આ કાર ચાલક વજુભાઈ વાળાનો ડ્રાઈવર હોવાનું બહાર આવ્યું છે. આ ઘટનાનો વીડિયો સોશયલ મીડિયામાં વાયરલ થયો છે અને રાજકોટીય નેતાઓ તથા તેના મળતીયા સ્ટાફ દ્વારા કાયદાના



કાર રિવર્સમાં લેતો હતો. જ્યારે પાછળ કોર્પોરેશનના સાઈનબોર્ડ સાથે ટક્કર થઈ ગઈ હતી. આ સાઈનબોર્ડ નડતરરૂપ હોવાનું ગણીને કારની બહાર આવ્યો હતો અને શરીરમાં જેટલું જોર હોય તેટલું લગાવીને સાઈનબોર્ડને ઉખેડવા લાગ્યો હતો. સાઈનબોર્ડ તો ઉખેડ્યું ન હતું પરંતુ તેની આસપાસ જમીનમાં જગ્યા થઈ ગઈ હતી. જે જમીનમાં સાઈનબોર્ડ ખોડવામાં આવ્યું હતું તેના મૂળ પાસે મોટી જગ્યા દેખાવા લાગી હતી. કારચાલકના કરનૂતથી જ્યાં વોર્કિંગમાં આવેલા લોકોમાંથી એક વ્યક્તિએ સમગ્ર ઘટનાનો વીડિયો

ઉતારી લીધો હતો જે પછી સોશયલ મીડિયામાં વાયરલ થયો હતો. મર્સીડીઝ કારમાં 'પૂર્વ ધારાસભ્ય' લખેલું બોર્ડ હતું. એટલે તે કોની હશે તે વિશે સવાલ ઉઠવા લાગ્યા હતા. ત્યારે આ કાર પૂર્વ નાણામંત્રી-રાજ્યપાલ વજુભાઈ વાળાના અમીન માર્ગ-કોટેયાનગર સ્થિત નિવાસસ્થાને જોવા મળી હતી અને કૃત્ય આચરનાર વ્યક્તિ પણ તેમના ઘરમાંથી બહાર નીકળતી જોવા મળતા કાર કાર્ટકાંટના પૂર્વ રાજ્યપાલ વજુભાઈ વાળાની હોવાની ચર્ચા ઉઠી હતી.

રાજકોટમાં ડી. એચ. કોલેજના મેદાનમાં તા. ૧૦ના રોજ આંતરરાષ્ટ્રીય પતંગ મહોત્સવ યોજાશે

વાઇબ્રન્ટ સમીટના ઉદઘાટન પૂર્વે આ પતંગ મહોત્સવ : દેશ-વિદેશમાંથી પતંગબાજો ઉમટશે

રાજકોટ, રાજકોટ મહાપાલિકા દ્વારા દર વર્ષની જેમ આ વર્ષે પણ તા. ૧૦ના શનિવારે ધર્મન્દ્રસિંહજી કોલેજના મેદાનમાં પતંગ મહોત્સવ યોજવા તૈયારી શરૂ કરાઈ છે. વાઈબ્રન્ટ સમીટના ઉદઘાટન પૂર્વે આ પતંગ મહોત્સવ યોજાશે. જેમાં ઘણા મહેમાનો પણ પહોંચે તેવી ધારણા છે. અગાઉ આ વર્ષે પ્રવાસન નિગમ રાજકોટમાં પતંગ મહોત્સવ યોજે તેવી વાત આવી હતી. પરંતુ કોર્પો.એ જ આ કાર્યક્રમ યોજવાનું નક્કી થયું છે. રેસકોર્સ મેદાન આ દિવસોમાં ખાલી નથી. આથી મોટા



ભાગે ગત વર્ષની જેમ ધર્મન્દ્રસિંહજી કોલેજના ગ્રાઉન્ડમાં જ પતંગોત્સવ યોજવામાં આવશે. આ માટે ચાર મેદાનના વિકલ્પ વિચારાયા હતા. પરંતુ શાસ્ત્રી મેદાન અને ચૌધરી

હાઈસ્કૂલ મેદાન કરતા ડીએચ કોલેજનું મેદાન વધુ અનુકુળ રહેવાનો મત આવ્યો છે. મનપા દ્વારા એક તરફ વડાપ્રધાનના રોડ શો માટે તૈયારીઓ શરૂ કરી દેવામાં આવ્યા છે ત્યારે બીજા બાજુ પતંગ મહોત્સવ યોજાશે. રેસકોર્સમાં વડાપ્રધાનના કાર્યક્રમને અનુલક્ષીને જગ્યા ખાલી રાખવાની થશે. આ સંજોગોમાં શહેરની મધ્યમાં ડી.એચ.કોલેજનું મેદાન જ અનુકુળ રહેવાનો મત પદાધિકારીઓએ વ્યક્ત કર્યો હતો. આ પતંગ મહોત્સવમાં દેશ-વિદેશનાં પતંગબાજો ભાગ લેવાના હોવાથી અત્યાર સુધીમાં અનેકવિધ રાજ્યો અને દેશોનાં પતંગબાજો દ્વારા પ્રવાસન નિગમમાં નોંધણી કરાવાઈ છે. ત્રણ દિવસમાં રાજકોટ સહિતના નવેક શહેરોમાં આ પતંગ મહોત્સવ યોજાવાનો છે.